

जिल्हा परिषदेचे कर्मचारी व सेवानिवृत्त कर्मचारी यांचे वेतन व
सेवानिवृत्ती वेतन दरमहिन्याच्या एक तारखेला अदा करणेबाबत

महाराष्ट्र शासन
शासन परिपत्रक क्र. वेतन २०११/प्र.क्र.२१/वित्त-१
ग्राम विकास व जलसंधारण विभाग
मंत्रालय मुंबई-३२
दि. ४ जुन, २०११

- याचा: १) शासन निर्णय क्र. संकीर्ण १००६/प्र.क्र. १३१/कोषा प्रशा-५ दि.१५/५/०७
२) शासन निर्णय क्र. डी.डी.ओ. १००७/प्र.क्र. ६५/कोषा-५ दि. ८/६/०७
३) परिपत्रक क्र. संकीर्ण २००९/प्र.क्र. ३५०३/वित्त-२ दि.३०/३/०९
४) शासन परिपत्रक समक्रमांक दि.५ मार्च, २०११
५) मा.मुख्य सचिवांचे अ.शा.पत्र क्र. संकीर्ण १०११/प्र.क्र.३४/कोषा प्र. दि.१० मे २०११

प्रस्तावना :-

जिल्हा परिषदेच्या कर्मचा-यांना तसेच सेवानिवृत्त कर्मचा-यांना त्यांचे वेतन व भत्ते, सेवानिवृत्ती वेतन दर महिन्याच्या एक तारखेला जिल्हा परिषदेकडून अदा होणे बाबत आवश्यक त्या सुचना वेळोवेळी देण्यात आलेल्या आहेत. तथापि, काही जिल्हा परिषदेच्या आहरण व संवितरण अधिकार्यांनी १ तारखेनंतर वेतन देयके कोषागारात सादर केल्यामुळे वेतन प्रदानासाठी विलंब झाला आहे, असे शासनाच्या निदर्शनास आले आहे. याबाबत मा. मुख्य सचिव यांनी संदर्भ क्र. ५ च्या अर्धशासकीय पत्रान्वये दिलेल्या निर्देशाप्रमाणे पुन्हा एकदा सदर परिपत्रकाद्वारे सर्व मुख्य लेखा व वित्त अधिकारी यांना खालील प्रमाणे सूचना देण्यात येत आहेत.

परिपत्रक :-

वित्त विभागाच्या संदर्भ क्र.१ च्या शासन निर्णयातील परिच्छेद -६नुसार संगणकीय अर्थसंकल्प वितरण प्रणालीद्वारे (BDS/BEAMS) अर्थसंकल्पीय तरतूदीचे वाटप केल्यामुळे आहरण व संवितरण अधिकारी यांना प्रत्येक महिन्यात कोणत्याही प्रकारचे देयक कोणत्याही दिनांकास कोषागारात सादर करता येईल ही बाब लक्षात घेऊन वित्त विभागाच्या सदर अनुमतीनुसार सर्व मुख्य लेखा व वित्त अधिका-यांनी आपल्या जिल्हा परिषद कर्मचारी /सेवानिवृत्त कर्मचारी यांची वेतन व सेवानिवृत्तीवेतन देयके कोषागारास प्रत्येक महि-न्याच्या २० तारखेपुर्वी सादर करावीत. वित्त विभागाच्या संदर्भ क्र.२ च्या शासन निर्णयानुसार दर महिन्याच्या देय तारखेच्या पूर्ण कामाच्या तीन दिवस आधी धनादेश कोषागारातून प्राप्त करून घेऊन ते त्याच दिवशी जिल्हानिधीत जमा करावे व मुख्य लेखा व वित्त अधिकारी यांनी तदनंतर हा निधी रक्कम वित्त प्रेक्षणाद्वारे गटविकास अधिकारी यांचे बँक खात्यात तातडीने जमा करावा, जेणेकरून सर्व जिल्हा परिषद कर्मचारी तसेच सेवानिवृत्त कर्मचारी यांना दरमहा एक तारखेला वेतन /सेवानिवृत्ती वेतन मिळणे शक्य होईल.

सदर सूचनांचे सर्व मुख्य लेखा व वित्त अधिकारी यांनी कटाक्षाने पालन करावे. तसेच याबाबत कर्तव्यात कसूर करणाऱ्यांवर कठोर कारवाई करावी. सर्व कर्मचाऱ्यांचे वेतन १ तारखेलाच झाले पाहीजे, याची दक्षता घेण्याची संपूर्णतः जबाबदारी मुख्य कार्यकारी अधिकारी यांची राहिल याची कृपया नोंद घ्यावी.

(व. दा. शा.दा.)

उपसचिव महाराष्ट्र शासन

प्रत,

सर्व विभागीय आयुक्त / सर्व कोषागार अधिकारी
सर्व मुख्य कार्यकारी अधिकारी, जिल्हा परिषद /सर्व मुख्य लेखा व वित्त अधिकारी, जिल्हा परिषद
सर्व उपमुख्य कार्यकारी अधिकारी (सामान्य)/सर्व शिक्षण अधिकारी (प्रा). जिल्हा परिषद
सर्व सह सचिव/उप सचिव/अवर सचिव/कार्यासन अधिकारी, ग्रामविकास व जलसंधारण विभाग.